



גאווערנער קעטי האקול

אויף תיכף ארויסצוגעבן: 3/13/2023

גאווערנער האקול אנאנסירט נייע טעכנאלאגיע און רעגולאציעס צו העלפן ארבייטער וועלכע ווערן אהיימגעשיקט פון זייער ארבעט

נייע WARN געזעץ וועבזייטל וועט העלפן ארבעטסגעבער שנעלער און גרינגער ארויסגעבן מעלדונגען פאר ארבייטער אז זיי ווערן אהיימגעשיקט

NYS DOL פארשטערקערט רעגולאציעס צו אויסקלארן WARN געזעץ פאדערונגען פון ביזנעסער

טייל פון ניו יארק סטעיט לעיבאר דעפארטמענט'ס 4-יאריגע טעכנאלאגיע איינפירונג פלאן

גאווערנער קעטי האקול האט היינט אנאנסירט פלענער צו עפענען די נייע 'איינגעוואוינען און ווידער טרענין ארבייטער' (Worker Adjustment and Retraining Notification, WARN) געזעץ וועבזייטל — די לעצטע עררייכונג אין די ניו יארק סטעיט לעיבאר דעפארטמענט'ס (New York State Department of Labor, NYS DOL) פלאן צו [מאדערניזירן איר טעכנאלאגיע איבער עטליכע יאר](#). די מאדערניזירטע פארטאל אויף די אינטערנעט וועט גיבן פאר ביזנעסער די מעגליכקייט צו ארויסגעבן מעלדונגען פאר ארבייטער אז זיי ווערן אהיימגעשיקט אויף 'לעי-אוף' (פאר טעכנישע סיבות) אויף א שנעלערע און גלאטערע פארנעם, און עס וועט גיבן פאר די ארבייטער מער צייט צו פארשאפן א נייע ארבעט. די נייע סיסטעם וועט אויך העלפן די NYS DOL מיטן העלפן אהיימגעשיקטע ארבייטער שנעלער, זיי פארבינדנדיג צו שטיצע סערוויסעס און מיטלען, אריינרעכענענדיג נייע ארבעט און טרענירונג געלעגנהייטן. די גאווערנער האט אויך אנאנסירט ענדערונגען צו די סטעיט'ס WARN געזעץ רעגולאציעס צו אדרעסירן די ארבעט'ס קלימאט נאך די פאנדעמיע און העלפן פארזיכערן אז דער [ניו יארק סטעיט WARN געזעץ](#) ווערט אויסגעפאלגט.

"די נייע WARN געזעץ וועבזייטל און פארשטערקערונגען צו די WARN געזעץ רעגולאציעס זענען קריטיש וויכטיגע מאסנאמען צו רעדוצירן די אדמיניסטראטיווע לאסט אויף ביזנעסער בשעת'ן גיבן פאר ניו יארקער אין נויט ברייטע שטיצע", **האט גאווערנער האקול געזאגט**. "דורכן מאדערניזירן סיסטעמען און רעגולאציעס ביי די לעיבאר דעפארטמענט, נעמט מיין אדמיניסטראציע אונטער מאסנאמען פון די 21'סטע יאר-הונדערט צו מאכן מער איינפאך און גלאט די פראצעדורן, פארבעסערן די קאסטומער סערוויס און בעסער פארבינדן ניו יארקער וועלכע זוכן דזשאבס מיט ארבעט געלעגנהייטן וועלכע וועלן זיי גיבן סיפוק."

ניו יארק סטעיט לעיבאר דעפארטמענט קאמישאנער, ראבערטא ריערדאן, האט געזאגט, "פארבעסערן די ערפארונג פון באניצער איז א הויפט פריאריטעט פאר די דעפארטמענט, און דאס אונטערנעמען טעכנאלאגישע לייזונגען העלפט אונז ערפילן די מיסיע. די לעצטיגע פארבעסערונגען וועלן העלפן ארבעטסגעבער גיבן א פריע ווארענונג איבער אפשפארונגען און איבערן אהיימגעשיקט ווערן. פריע ווארענונגען העלפן פארקורצערן די צייט ווי לאנג ארבייטער נעמען ארבעטסלאזיקייט אינשורענס

בענעפיטן, און דערמיט רעדוצירט עס די אחריות פון דעם ארבעטסגעבער אין פארבינדונג מיטן אהיימשיקן ארבייטער. מיר ווילן זיכער מאכן אז יעדער באטראפענער ארבעטער האט יעדע מעגליכע מיטל זיך צו קענען פארזיכערן נייע קאריערעס שנעלערהייט.

די מאדערניזירטע WARN געזעץ וועבזייטל וועט ערלויבן ארבעטסגעבער צו אריינגעבן דאקומענטן, איבערגעבן ליסטעס פון באטראפענע ארבייטער און שיקן אנדערע אינפארמאציע דירעקט צו די NYSDOL שנעלערהייט. די מאדערניזירונגען זענען אויסגעשטעלט צו העלפן ארבעטסגעבער צו גיבן פאר באטרעפנדע ארבייטער מער צייט צו זוכן און אריבערגיין צו נייע ארבעט געלעגנהייטן אדער צו אריינגיין אין ארבעטסקראפט טרענירונג פראגראמען צו קענען טרעפן נייע קאריערעס. איינמאל א WARN געזעץ מעלדונג ווערט אריינגעגעבן, ארבעט NYSDOL'ס דיוויזיע פון ארבעטסקראפט און באשעפטיגונג לייזונגען (Division of Workforce and Employment Solutions) מיט לאקאלע ארבעטסקראפט אנטוויקלונג באורדס, פארמישטע פארטייען אין די קאמיוניטי און מיט ביזנעסער צו שנעלערהייט פארבינדן באטראפענע ארבייטער מיט נייע קאריערעס און דזשאב געלעגנהייטן. די וועבזייטל איז ערווארטעט צו געעפנט ווערן קומענדיגע חודש.

דער ניו יארק סטעיט WARN געזעץ פארלאנגט פון פריוואטע ביזנעס ארבעטסגעבער מיט 50 אדער מער פול-טיים ארבייטער צו גיבן א WARN געזעץ מעלדונג 90 טעג בעפארן אפשליסונגען, אהיימשיקן מערערע ארבייטער, זיך אריבערציהען צו אנדערע לאקאציעס און געוויסע רעדוקציעס אין ארבעט'ס שעה'ן.

דורכאויס די פאנדעמיע האט די NYSDOL ערהאלטן א פרעצעדענטלאזע צאל פון WARN געזעץ מעלדונגען, וואקסנדיג פון 430 באטרעפנדיג 27,858 ארבייטער אין 2019 צו 2,170 באטרעפנדיג 240,001 ארבייטער אין 2020.

די נארוואס פארשטערקערטע רעגולאציעס קלארן אויס וויאזוי ארבעטן פונדערווייטנס איז משפיע אויף דאס אויספאלגן דעם WARN געזעץ און עס מאכט די שפראך פשוט'ער צו זיכער מאכן אז ביזנעסער פארשטייען בעסער זייערע פליכטן. קאמענטארן איבער די פארגעשלאגענע רעגולאציעס ווערן יעצט אנגענומען, און ניו יארקער זענען פארבעטן צו איבערלאזן זייערע קאמענטארן דורכן שיקן אן אימעיל צו regulations@labor.ny.gov.

די עפענונג פון די WARN געזעץ וועבזייטל איז טייל פון די NYSDOL'ס אנגייענדע 4-יאריגע סטראטעגישע מאדערניזאציע פלאן צו רעדוצירן די צאל טעלעפאן רופן, פארבעסערן די ערפארונג פאר מענטשן און שנעלערהייט פארבינדן ניו יארקער מיט ארבעטסלאזיגקייט אינשורענס בענעפיטן. די NYSDOL ארבעט יעצט מיט די ניו יארק סטעיט אפיס פון אינפארמאציע טעכנאלאגיע סערוויסעס (Office of Information Technology Services) צו אנטוויקלען און איינפירן:

- א נייע ראבאטישע פאראייניגטע קאנטאקט צענטער צו ענטפערן ספעציפישע פראגן איבער קאסטומער קלעימס.
- א מאדערניזירטע בויגנס פארוואלטונג סיסטעם פאר שנעלערע פראצעסירונג.
- אן איבערגעמאכטע אינערליכע סיסטעם צו פארבעסערן די NYSDOL טרענירונג צו פארבעסערן די ווירקזאמקייט פון די קלעימס פראצעדור.
- א נייע מאדערנע סיסטעם צו ערזעצן די פארעלטערטע UI מעינפרעים.
- אוועקשטעלן א נייע אפעראציע מאדעל צו פארבעסערן און פארמערן די צוזאמענארבעט מיט קליענטן.

פאר מער אינפארמאציע איבער WARN, לייענט די NYSDOL'ס WARN [פאקטן בלאט](#).

###

נאך נייעס קען מען באקומען ביי www.governor.ny.gov
ניו יארק סטעיט | עקזעקיוטיוו קאמער | press.office@exec.ny.gov | 518.474.8418

[זיך ארויסשרייבן](#)